

महाराष्ट्र जलसंपत्ती नियमन प्राधिकरण
अधिनियम, २००५ मध्ये सुधारणा करण्यासाठी
अभ्यास गटाची नियुक्ती करणेबाबत.

महाराष्ट्र शासन

जलसंपदा विभाग

शासन निर्णय क्रमांक: मजनिप्रा-२०१३/ प्र.क्र. (६८/१३)/जसं(आस्था),

हुतात्मा राजगुरु चौक, मादाम कामा मार्ग,

मंत्रालय, मुंबई -४०० ०३२.

दिनांक: १९ सप्टेंबर, २०१३

प्रस्तावना:

महाराष्ट्र राज्यातील जलसंपत्तीचे विनियम करण्याकरिता जलसंपत्तीचे कुशल, समन्याय व टिकाऊ व्यवस्थापन, वाटप व वापर सुकर करण्याकरिता आणि त्यांची सुनिश्चिती करण्याकरिता कृषिविषयक, औद्योगिक, पिण्याच्या व इतर प्रयोजनांसाठी वापरावयाच्या पाण्याचे दर निश्चित करण्याकरिता महाराष्ट्र जलसंपत्ती नियमन प्राधिकरणाची स्थापना करण्यासाठी आणि त्याच्याशी संबंधित किंवा तद्गुंणिक बाबींकरिता तरतूद करण्यासाठी अधिनियम महाराष्ट्र शासन राजपत्रात दि. ४ मे, २००५ रोजी प्रसिध्द झाला आहे. सदरहू अधिनियम दि. ८ जून, २००५ रोजी अंमलात आला आहे.

महाराष्ट्र जलसंपत्ती नियमन प्राधिकरण अधिनियम, २००५ या अधिनियमामध्ये सुधारणा करण्याकरिताचा अधिनियम (सुधारणा व पुढे चालू ठेवणे)-२०११, दि. २२ एप्रिल, २०११ रोजी राजपत्रात प्रसिध्द करण्यात आला आहे. त्याचप्रमाणे सदरहू अधिनियम करिताचे नियम महाराष्ट्र जलसंपत्ती नियमन प्राधिकरण (पाणी वापराच्या हक्कांचे वाटप व संनियंत्रण, विवाद व अपिले आणि इतर बाबी)-२०१३ हे नियम दि. ३० एप्रिल, २०१३ रोजी अंमलात आले आहेत.

दि. २५.६.२०१३ रोजी महाराष्ट्र जलसंपत्ती नियमन प्राधिकरण अधिनियम, २००५ मधील तरतुदींच्या अनुषंगाने मा. मुख्य सचिव यांच्या अध्यक्षतेखाली झालेल्या बैठकीमध्ये पाण्याचे समन्यायी वाटप या विषयांच्या चर्चेच्या अनुषंगाने " महाराष्ट्र जलसंपत्ती नियमन प्राधिकरण अधिनियम, २००५ सुधारित करण्याच्या प्रस्तावावर जलसंपदा विभागाने विचार करावा " अशा सूचना मा. मुख्य सचिव यांनी दिलेल्या होत्या. त्याप्रमाणे सदरहू विषयावर दि. २६.८.२०१३ रोजी

मा. मुख्य सचिव यांच्या अध्यक्षतेखाली झालेल्या बैठकीत सुध्दा चर्चा झाली. या चर्चेत " शासन, जल व भूमी व्यवस्थापन संस्था (वाल्मी), औरंगाबाद व महाराष्ट्र जलसंपत्ती नियमन प्राधिकरण, मुंबई यांनी Brain Storming करुन महाराष्ट्र जलसंपत्ती नियमन प्राधिकरण अधिनियम, २००५ मधील सुधारणा कराव्यात" अशा सूचना मा. मुख्य सचिव यांनी दिल्या. या पार्श्वभूमीच्या अनुषंगाने वरिष्ठ अधिकार्यांचा अभ्यासगट गठीत करणे शासनाच्या विचाराधीन होते. त्यानुसार शासनाने खालीलप्रमाणे निर्णय घेतलेला आहे.

शासन निर्णय:

महाराष्ट्र जलसंपत्ती नियमन प्राधिकरण अधिनियम, २००५ व या अधिनियमामध्ये सुधारणा करण्याकरिताचा अधिनियम (सुधारणा व पुढे चालू ठेवणे)-२०११ अनुक्रमे दि. ८ जून, २००५ व दि. २२ एप्रिल, २०११ रोजी अंमलात आला आहे. सदरहू अधिनियम करिताचे नियम महाराष्ट्र जलसंपत्ती नियमन प्राधिकरण (पाणी वापराच्या हक्कांचे वाटप व संनियंत्रण, विवाद व अपिले आणि इतर बाबी) हे नियम दि. ३० एप्रिल, २०१३ रोजी अंमलात आले आहेत. या अधिनियमातील तरतुदींअन्वये तांत्रिकदृष्ट्या व प्रत्यक्षरित्या कार्यवाही करणे शक्य होण्यासाठी अधिनियमात सुधारणा करण्याच्या दृष्टीने शासन स्तरावर खालीलप्रमाणे अभ्यासगट गठीत करण्यात येत आहे.

१	श्री. हि. ता. मेंढेगिरी, महासंचालक, जल व भूमी व्यवस्थापन संस्था (वाल्मी), औरंगाबाद	अध्यक्ष
२	श्री. चं. आ. बिराजदार, मुख्य अभियंता(विनिर्दिष्ट प्रकल्प), जलसंपदा विभाग, पुणे	सदस्य
३	श्री. वि. मा. कुलकर्णी, मुख्य अभियंता, जलसंपदा विभाग, नागपूर	सदस्य
४	श्री. राजेंद्र पवार, मुख्य अभियंता(विशेष प्रकल्प), अमरावती.	सदस्य
५	श्री. रा. ब. शुक्ला, मुख्य अभियंता, जलसंपदा विभाग, अमरावती.	सदस्य
६	श्री. ह. आ. ढंगारे, मुख्य अभियंता(जसं), व सहसचिव, जलसंपदा विभाग, मंत्रालय, मुंबई.	सदस्य
७	श्री. रा. वा. पानसे, मुख्य अभियंता (कृ.पा.तं.ल.) व सहसचिव, जलसंपदा विभाग, मंत्रालय, मुंबई.	सदस्य
८	श्री. जी. व्ही. व्यवहारे, कार्यकारी अभियंता, गोदावरी मराठवाडा विकास महामंडळ, औरंगाबाद.	सदस्य
९	श्री. आर. एस. सोनटक्के, अधिक्षक अभियंता, जल व भूमी व्यवस्थापन संस्था (वाल्मी), औरंगाबाद.	सदस्य सचिव

अभ्यासगटाची कार्यकक्षा खालीलप्रमाणे राहिल :-

- १) महाराष्ट्र जलसंपत्ती नियमन प्राधिकरण अधिनियम, २००५ या अधिनियमातील तरतुदींअन्वये तांत्रिकदृष्ट्या व प्रत्यक्षरित्या कार्यवाही करणे शक्य होण्यासाठी अधिनियमात तांत्रिक व व्यवस्थापकीय बाबींसंदर्भात सुधारणा सुचविणे.
- (२) अभ्यासगट प्रमुखास आवश्यकता भासल्यास इतर जाणकार अधिकाऱ्यांना समितीच्या बैठकीच्या वेळेस निमंत्रित म्हणून बोलावण्याची मुभा राहिल.
- (३) सदरहू समिती आपला अहवाल ३० नोव्हेंबर, २०१३ पर्यंत सादर करेल.

अभ्यास गटाच्या सदस्यांनी आपला कार्यरत पदाचा कार्यभार सांभाळून उपरोक्त कार्यवाही पार पाडावी. याबाबत सदस्यांना कोणत्याही प्रकारचे मानधन दिले जाणार नाही. अभ्यास गटाचे कामकाज संपल्यानंतर हा अभ्यास गट आपोआप संपुष्टात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०९१९१७३००१६९२७ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र. गो. मांदाळे)

शासनाचे उप सचिव

प्रत,

१. सचिव, महाराष्ट्र जलसंपत्ती नियमन प्राधिकरण, मुंबई
२. प्रधान सचिव, जलसंपदा विभाग, मंत्रालय, मुंबई
३. प्रधान सचिव, लाक्षेवि, जलसंपदा विभाग, मंत्रालय, मुंबई
४. महासंचालक, जल व भूमी व्यवस्थापन संस्था (वाल्मी), औरंगाबाद
५. मुख्य अभियंता (विनिर्दिष्ट प्रकल्प), जलसंपदा विभाग, पुणे
६. मुख्य अभियंता, जलसंपदा विभाग, नागपूर

७. मुख्य अभियंता (विशेष प्रकल्प), जलसंपदा विभाग, अमरावती
८. मुख्य अभियंता, जलसंपदा विभाग, अमरावती
९. मुख्य अभियंता, (पाटबंधारे) व सहसचिव, जलसंपदा विभाग, मंत्रालय, मुंबई-३२
१०. मुख्य अभियंता, (जलसंपत्ती) व सहसचिव, जलसंपदा विभाग, मंत्रालय, मुंबई-३२
११. कार्यकारी अभियंता, गोदावरी मराठवाडा विकास महामंडळ, औरंगाबाद
१२. अधीक्षक अभियंता, जल व भूमी व्यवस्थापन संस्था (वाल्मी), औरंगाबाद
१३. उप सचिव (जलसंपत्ती) जलसंपदा विभाग, मंत्रालय, मुंबई-३२
१४. अवर सचिव (जलसंपत्ती) जलसंपदा विभाग, मंत्रालय, मुंबई-३२
१५. जसं (आस्था) संग्रहार्थ